

**Opinjoni tal-Kumitat Ekonomiku u Soċjali Ewropew dwar “Proposta għal deċiżjoni tal-Kunsill dwar linji gwida għal-linji politiċi dwar l-impjegi tal-Istati Membri”**

(COM(2019) 151 final)

(2019/C 282/06)

Relatur: **Ana BONTEA**

Konsultazzjoni	Kunsill tal-Unjoni Ewropea, 12.3.2019
Bażi legali	Artikolu 148(2) tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għax-Xogħol, l-Affarijiet Soċjali u ċ-Ċittadinanza
Adottata fis-sezzjoni	5.6.2019
Adottata fil-plenarja	20.6.2019
Sessjoni plenarja Nru	544
Riżultat tal-votazzjoni (favur/kontra/astensjonijiet)	211/3/10

**1. Konklużjonijiet u rakkomandazzjonijiet**

1.1. Il-KESE jtenni u jkompli jibni fuq il-konklużjonijiet u r-rakkomandazzjonijiet preċedenti tiegħu dwar il-linji gwida għall-politika tal-Istati Membri dwar l-impjegi <sup>(1)</sup>.

1.2. Il-KESE jilqa' l-miżuri Ewropej u nazzjonali, li wasslu għal progress fil-qasam tal-impjegi, u jirakkomanda li dawn jinżammu u jiġu żviluppati sabiex jiġu promossi s-sostenibbiltà ekonomika u soċjali, forza tax-xogħol kwalifikata, imharrġa u għaldaqstant imhejjija aħjar għall-iżviluppi godda, partikolarment dawk teknoloġiċi, swieq tax-xogħol li jistgħu jwieġbu għall-bidliet ekonomiċi, il-ksib tal-oġettivi ta' livell massimu ta' impjegi u ta' progress soċjali, it-tnaqqis tad-disparitajiet, il-promozzjoni tal-opportunitajiet indaqs għal kulhadd, tal-inkluzjoni soċjali u tal-ġlieda kontra l-faqar, bil-għan li jitneħhew id-disparitajiet reġjonali fil-kundizzjonijiet tal-għajxien u tax-xogħol u jissahħu l-funzjonament tas-suq tax-xogħol u l-effettività tad-djalogu soċjali.

1.3. Il-KESE jtenni l-htieġa li, waqt li jitfasslu l-politiki sabiex jiġu rregolati s-suq tax-xogħol u d-drittijiet soċjali, ikun hemm taħlita bla xkiel tad-dimensjonijiet interkonnessi tal-kompetittività, il-produttività u s-sostenibbiltà soċjali/id-drittijiet tal-haddiema. Il-politiki kollha implimentati mill-istituzzjonijiet Ewropej, nazzjonali u lokali għandhom jipprevedu bilanċ xieraq bejn is-sostenibbiltà ekonomika, soċjali u ambjentali.

1.4. Huma meħtieġa politiki u riformi strutturali li jiffaċilitaw il-holqien ta' impjegi ta' kwalità, u jrawmu l-intraprenditorija responsabbli u t-tkabbir tal-SMEs u l-intrapriżi soċjali.

1.5. Il-KESE jenfasizza l-importanza li tiġi żgurata edukazzjoni inkluziva, ekwitabbli u ta' kwalità għolja, teknika, vokazzjonali u terzjarja, inkluża l-edukazzjoni għolja, li jiġi żgurat livell għoli ta' għarfien u hiliet rilevanti, għall-impjegi, postijiet tax-xogħol decenti u intraprenditorija, u l-promozzjoni ta' opportunitajiet ta' tagħlim tul il-hajja għal kulhadd.

1.6. Il-funzjonament tajeb tad-djalogu soċjali huwa essenzjali sabiex jitjiebu t-fassil u l-implimentazzjoni tar-riformi, kif ukoll il-monitoraġġ tagħhom <sup>(2)</sup>.

1.7. Il-KESE jzomm ir-rakkomandazzjonijiet tiegħu li jitkomplew l-isforzi biex jiġu eliminati d-disparitajiet, peress li l-konverġenza <sup>(3)</sup> fuq hija prinċipju trasversali li jrid jiġi kkunsidrat u integrat fil-politiki kollha tal-Unjoni.

1.8. Il-KESE jtenni l-konklużjonijiet u r-rakkomandazzjonijiet tiegħu dwar il-Pilastru Ewropew tad-Drittijiet Soċjali <sup>(3)</sup>.

<sup>(1)</sup> ĠU C 237, 6.7.2018, p. 57.

<sup>(2)</sup> ĠU C 159, 10.5.2019, p. 1; ĠU C 434, 15.12.2017, p. 30.

<sup>(3)</sup> ĠU C 262, 25.7.2018, p. 1; ĠU C 81, 2.3.2018, p. 145; ĠU C 125, 21.4.2017, p. 10.

## 2. Kummenti ġenerali

2.1. Il-Proposta għal Deċiżjoni tal-Kunsill tipprevedi li fl-2019 jinżammu l-erba' linji gwida għall-politika tal-Istati Membri dwar l-impjiegi stipulati fl-Anness għad-Deċiżjoni 2018/1215/UE<sup>(4)</sup>.

2.2. F'Opinjoni preċedenti tiegħu<sup>(5)</sup>, il-KESE esprima konklużjonijiet u rakkomandazzjonijiet dwar il-linji gwida għall-politika tal-Istati Membri dwar l-impjiegi, u jixtieq itennihom f'din l-Opinjoni bil-għan li jittiehed vantaġġ minnhom.

2.3. Il-KESE jilqa' l-miżuri Ewropej u nazzjonali, li ppermettew li jsir progress<sup>(6)</sup>, u jirrakkomanda li dawn jinżammu u jiġu żviluppati filwaqt li jiġu żgurati titjib kontinwu fil-kwalità tal-impjiegi u t-tnaqqis tal-prekarjetà u tal-inugwaljanzi (għaliex għad hemm differenzi bejn l-Istati Membri, ir-regjuni u l-gruppi ta' persuni fis-suq tax-xogħol, u t-tkabbir ma jibbenefikax lill-pajjiżi, lir-regjuni u liċ-ċittadini kollha bl-istess mod, filwaqt li xi pajjiżi għadhom jiffaċċjaw livelli għolja ta' qgħad, dhul reali tal-unitajiet domestiċi taht il-livelli ta' qabel il-kriżi u rati għoljin ta' faqar).

2.4. Sal-2020, l-Istati Membri u l-Unjoni, f'konsultazzjoni mal-imsieħba soċjali, għandhom jaħdmu biex ifasslu strategija koordinata għidha għall-impjiegi, li tiggarrantixxi b'mod partikolari l-promozzjoni tas-sostenibbiltà ekonomika u soċjali, forza tax-xogħol kwalifikata, imħarrġa u għaldaqstant imhejjija aħjar għall-iżviluppi għodda, partikolarment dawk teknoloġiċi, swieq tax-xogħol li jwieġbu għall-bidliet ekonomiċi, il-ksib tal-oġettivi ta' livell massimu ta' impjiegi u ta' progress soċjali, it-tnaqqis tad-disparitajiet kif ukoll it-tishih tal-funzjonament tas-suq tax-xogħol u l-effettività tad-djalogo soċjali.

## 3. Kummenti speċifiċi

### 3.1. Nagħtu spinta lid-domanda għall-ħaddiema u l-investment

3.1.1. "Kif enfasizzat fir-Rapporti tal-Pajjiżi tal-2019, l-Istati Membri kollha jiffaċċjaw ostakli għall-investment f'oqsma ta' politika differenti". "Pereżempju, il-piż amministrattiv u regolatorju għoli, in-nuqqas ta' prevedibbiltà fl-oqfsa regolatorji, l-effiċjenza tas-sistemi ġudizzjarji u amministrazzjoni pubblika ineffiċjenti"<sup>(7)</sup> (ir-riformi u l-investimenti jehtieġu biżżejjed kapacià amministrattiva u teknika biex l-Istati Membri jkunu jistgħu jiksbu r-riżultati mistennija), proċeduri ta' approvazzjoni twal u kumplessi, kif ukoll in-nuqqas ta' kompetenzi minħabba n-nuqqas fis-sistemi tal-edukazzjoni u tat-taħriġ. In-nuqqas ta' hiliet jissemma f'diversi rapporti tal-pajjiżi bħala fattur li jfixkel jew idewwem l-investment. Minkejja l-isforzi u l-progress reċenti<sup>(8)</sup> fir-rigward ta' xi nuqqasijiet fis-sistema finanzjarja, għandhom jissemmew ukoll id-diffikultajiet li fadal li n-negozji – speċjalment l-SMEs – jiffaċċjaw biex ikollhom aċċess għal finanzjament għall-investment<sup>(9)</sup>. Dawn il-vulnerabbiltajiet, li għandhom implikazzjonijiet transkonfinali sinifikanti, jehtieġu azzjoni xierqa fil-livell Ewropew u f'dak nazzjonali sabiex l-Unjoni u l-Istati Membri tagħha jirritornaw għal-livelli ta' investment ta' qabel il-kriżi, u sabiex jintlaħqu l-oġettivi stabbiliti mill-Istrategija UE 2020 dwar ir-riċerka u l-iżvilupp u t-taħriġ tal-persunal għan-negozji.

3.1.2. Għandhom jiġu adottati politiki ta' investment aktar immirati flimkien ma' sett ta' riformi strutturali mfassla tajjeb, biex jiġu ffacilitati l-holqien ta' impjiegi ta' kwalità, il-promozzjoni tal-intraprenditorija responsabbli u impjeg indipendenti ġenwin, kif ukoll biex jiġi appoġġjat il-holqien u t-tkabbir tal-SMEs u l-intrapriżi soċjali.

3.1.3. Hemm bżonn li tiġi adottata politika Ewropea orizzontali inkluziva, koerenti u favur l-SMEs, u jehtieġ li nimxu mill-prinċipju "Aħseb l-Ewwel fiż-Żgħir" għall-approċċ "Aġixxi l-Ewwel għaž-Żgħir". Il-KESE jtenni r-rakkomandazzjonijiet<sup>(10)</sup> preċedenti tiegħu, inkluz li jinholoq indikatur li jkejjel il-kundizzjonijiet li jippromovu l-intraprenditorija.

<sup>(4)</sup> Id-Deċiżjoni tal-Kunsill (UE) 2018/1215 tas-16 ta' Lulju 2018 dwar linji gwida għal-linji politiċi dwar l-impjiegi tal-Istati Membri (ĠU L 224, 5.9.2018, p. 4).

— Nagħtu spinta lid-domanda għax-xogħol,

— Insahhu l-provvista ta' ħaddiema u ntejbu l-aċċess għall-impjiegi, il-hiliet u l-kompetenzi

— Insahhu l-funzjonament tas-swieq tax-xogħol u l-effettività tad-djalogo soċjali

— Nippromovu l-oportunitajiet indaqs għal kulhadd, inrawmu l-inkluzjoni soċjali u niġġieldu kontra l-faqar

<sup>(5)</sup> ĠU C 332, 8.10.2015, p. 68; ĠU C 237, 6.7.2018, p. 57.

<sup>(6)</sup> Komunikazzjoni COM (2019) 150 final – L-Unjoni Ewropea tgawdi s-seba' sena tagħha ta' tkabbir ekonomiku. L-irkupru ekonomiku qiegħed ikompli u qiegħed iħalli impatt pożittiv fuq is-swieq tax-xogħol u l-progress soċjali. Is-sitwazzjoni tal-impjiegi tkompli titjeb, bl-ghadd ta' persuni impjegati fir-raba' kwart tal-2018 ikun 240 miljun, waqt li r-rata tal-qgħad (6,6 %) laħqet il-livell tas-sena 2000. Fl-2017 biss, aktar minn hames miljun ruh inħarġu mill-faqar u l-eskluzjoni soċjali.

<sup>(7)</sup> Komunikazzjoni COM(2019) 150 final – (Appendiċi 4); Ara wkoll Komunikazzjoni COM(2019) 500 final.

<sup>(8)</sup> L-aċċess tal-SMEs u l-kumpaniji b'kapitalizzazzjoni medja (midcaps) għall-finanzjament matul il-perjodu 2014-2020: oportunitajiet u sfidi (Rapport ta' informazzjoni); ĠU C 345, 13.10.2017, p. 15; ĠU C 197, 8.6.2018, p. 1.

<sup>(9)</sup> Ara n-nota 8 f'qiegħ il-paġna.

<sup>(10)</sup> COM(2019) 150 final.

3.1.4. Fl-isfond tax-xejriet demografiċi, it-tkabbir fil-produttività huwa essenzjali biex niżguraw tkabbir ekonomiku sostenibbli fl-Istati Membri kollha. L-isfida ewlenija għal dawk li jfasslu l-politika u għall-imsieħba soċjali hija li jstimulaw it-tkabbir tal-produttività fl-Ewropa <sup>(11)</sup> permezz ta' investimenti aktar immirati fil-kapital fiżiku u uman u l-isfruttament ta' avvanzi teknoloġiċi fis-setturi industrijali u tas-servizzi, billi jsaħħu l-investimenti produttivi fl-innovazzjoni, ir-riċerka u l-iżvilupp, fil-proġetti li jiżguraw it-tkabbir, kif ukoll fl-infrastruttura fiżika u soċjali bħan-netwerks tal-ICT u l-facilitajiet ta' kura. Hemm bżonn ta' sforzi addizzjonali biex isir investiment fil-holqien ta' impjiegi ta' kwalità u biex jiġi indirizzat ix-xogħol prekarju peress li dan jirrestringi wkoll il-produttività.

### 3.2. Intejbu l-aċċess għall-impjiegi, il-hiliet u l-kompetenzi <sup>(12)</sup>

3.2.1. Thassib partikolari fl-2019 huwa l-konferma ta' spariġġ bejn il-kompetenzi strutturali u r-rekwiżiti tas-suq tax-xogħol, peress li l-intrapriżi tal-UE jsibuha dejjem aktar diffiċli biex jirreklutaw il-haddiema. Dan huwa minhabba n-nuqqas ta' hiliet rilevanti fi hdan l-UE, fattur li jżid il-pessjoni fuq il-kapaċità ta' produzzjoni. In-nuqqas ta' hiliet ma jeżistix biss fil-pajjiżi li r-rata ta' impjeg tagħhom hija għolja iżda wkoll f'dawk li għandhom rati għolja ta' qgħad, u huwa partikolarment akut f'xi setturi, bħall-konstruzzjoni, is-servizzi tal-ICT, l-inġinerija u s-servizzi finanzjarji <sup>(13)</sup>. Huma meħtieġa miżuri aktar b'saħħithom biex tiġi indirizzata din is-sitwazzjoni, b'riforma b'mod partikolari tas-sistemi tal-edukazzjoni u t-taħriġ fil-maġġoranza tal-pajjiżi u billi jiġi promoss approċċ ibbażat fuq ir-riżultat fl-edukazzjoni għolja.

3.2.2. Il-prijoritajiet huma dawn li ġejjin: l-iżguraw tal-ekwità u tal-opportunitajiet indaqs, aċċess ugwali għal edukazzjoni ta' kwalità u għal livell għoli ta' hiliet u għarfien, kif ukoll id-distribuzzjoni ekwa tal-eżiti tat-tagħlim.

3.2.3. L-istituzzjonijiet tal-edukazzjoni u l-għalliema għandhom jingħataw l-appoġġ, l-ispazju u l-għodod meħtieġa biex jintegraw il-valuri tad-demokrazzija, iċ-ċittadinanza attiva, il-hsieb kritiku, it-tolleranza u l-paċi, fil-kuntest tad-diffikultajiet ta' integrazzjoni tal-migranti u r-refuġjati, l-estremiżmu tal-lemin u n-nazzjonalizmu populista.

3.2.4. Sistemi tal-edukazzjoni u t-taħriġ vokazzjonali li jaħdmu sew u li huma bbażati fuq it-taħriġ b'alternanza jikkontribwixxu biex jiżiedu l-impjiegi fost iż-żgħażaġh.

3.2.5. Sabiex jinkiseb litteriżmu diġitali shiħ għall-għalliema u l-istudenti kollha, kif ukoll għaċ-ċittadini, inkluzi dawk f'żoni margjinalizzati, hemm bżonn fondi pubbliċi adegwati, tagħmir avvanzat u persunal tekniku kwalifikat.

3.2.6. L-indirizzar ta' dan in-nuqqas ta' hiliet huwa kompitu multidimensjonali li għandu bżonn sforzi konsiderevoli. Il-kreattività, l-intraprenditorija u l-mobbiltà fl-edukazzjoni u t-taħriġ, kif ukoll it-tagħlim tul il-ħajja u rabtiet aktar b'saħħithom bejn l-intrapriżi u l-fornituri tal-edukazzjoni għandhom jiġieġu fil-livelli kollha. L-imsieħba soċjali għandhom ukoll rwol importanti x'jaqdu f'dan ir-rigward.

3.2.7. Minbarra l-aċċess għal edukazzjoni u taħriġ vokazzjonali ta' kwalità, il-persuni b'diżabilità, u gruppi oħrajn li qed jiffaċċjaw żvantaġġi, jeħtieġu miżuri mmirati u appoġġ biex jitejjeb l-aċċess tagħhom għas-suq tax-xogħol.

### 3.3. Insahhu l-effettività tad-djalogu soċjali fil-livell nazzjonali u Ewropew <sup>(14)</sup>

3.3.1. Djalogu soċjali li jaħdem tajjeb huwa essenzjali biex jintlaħqu l-oġettivi msemmija hawn fuq ta' konverġenza soċjali 'l fuq, aċċess għal impjeg ta' kwalità, hiliet u kompetenzi, u biex jitejjeb l-aċċess tagħhom għas-suq tax-xogħol minn dawn l-oġettivi, biex jiżied is-sens ta' sjiċda.

3.3.2. L-involvement f'waqtu u sinifikanti tal-imsieħba soċjali huwa meħtieġ matul il-proċess kollu tas-Semestru Ewropew sabiex jitejjeb l-impenn fil-politiki, li għandu jiffaċilita l-implimentazzjoni b'suċċess tagħhom b'mod li jibbilanċja l-interessi tal-haddiema u tal-impjegaturi. Il-kollaborazzjoni bejn l-imsieħba soċjali tista' tkun xprun biex il-politika ekonomika, dik tal-impjiegi u dik tal-inkluzjoni soċjali jkun ta' suċċess, sostenibbli u inkluzivi.

<sup>(11)</sup> Ara n-nota 10 f'qiegħ il-paġna.

<sup>(12)</sup> SOC/622 (għadha qed titfassal), ĠU C 62, 15.2.2019, p. 136, ĠU C 228, 5.7.2019, p. 16, ĠU C 237, 6.7.2018, p. 8, ĠU C 81, 2.3.2018, p. 167; ĠU C 13, 15.1.2016, p. 57; ĠU C 161, 6.6.2013, p. 67.

<sup>(13)</sup> Ara l-istudju kkummissjonat mill-KESE "Skills Mismatches – An Impediment to the Competitiveness of EU Businesses" (L-ispariġġ tal-hiliet - Impediment għall-kompetittività tan-negozji tal-UE), 2018.

<sup>(14)</sup> ĠU C 159, 10.5.2019, p. 1; ĠU C 434, 15.12.2017, p. 30.

3.3.3. L-imsieħba soċjali jistgħu jsibu soluzzjonijiet innovattivi biex jindirizzaw it-trasformazzjoni tas-soċjetà u tas-suq tax-xogħol, it-tibdil demografiku, id-diġitalizzazzjoni u l-effetti tal-globalizzazzjoni. Il-qafas leġislattiv kemm nazżjonali kif ukoll Ewropew għandu jiżgura li jkun jeżisti spazju riservat għall-innovazzjoni fil-livell tal-intrapriżi, is-setturi u l-Istati Membri, sabiex jiġi stimulat l-iżvilupp tal-imsieħba soċjali. Il-Fond Soċjali Ewropew (FSE) għandu rwol importanti x'jaqdi biex jappoġġja t-tiħih tal-kapaċità tal-imsieħba soċjali, kif rikonoxxut mid-Dikjarazzjoni ta' Erba' Partijiet intitolata "Bidu Gdid għad-Djalogu Soċjali" (2016) u l-KESE jhegġegħ lill-Kummissjoni u lill-Istati Membri jiżguraw li r-rakkomandazzjonijiet tal-imsieħba soċjali jiġu implimentati <sup>(15)</sup>.

3.3.4. L-involviment tal-imsieħba soċjali fis-Semestru Ewropew jirrikjedi wkoll appoġġ addizzjonali għat-tiħih tal-kapaċitajiet, sabiex ikunu jistgħu jikkontribwixxu għall-fażijiet differenti tal-proċess, inkluża l-implimentazzjoni tar-riformi. Bl-istess mod, it-tiħih tal-kapaċità tal-imsieħba soċjali huwa importanti f'xi pajjiżi sabiex tinkiseb it-traspożizzjoni tar-riżultati tad-djalogu soċjali Ewropew.

3.3.5. Kif indikat fir-Rapporti tal-Pajjiżi tal-2019, l-iżviluppi pożittivi f'xi Stati Membri jikkontrastaw mal-passi lura f'xi oħrajn. F'xi Stati Membri, l-involviment tal-imsieħba soċjali fil-livell nazżjonali huwa fil-fatt limitat. Il-konsultazzjoni tal-imsieħba soċjali għandha tkun obbligatorja.

3.3.6. Id-djalogu soċjali għandu jkollu rwol aktar importanti fit-tfassil, l-implimentazzjoni u l-monitoraġġ tar-riformi. Għandhom jitqiesu l-ftehimiet bejn l-imsieħba soċjali li jidentifikaw l-isfidi urġenti u l-fatturi politiċi għat-titjib tas-swieq tax-xogħol, kif ukoll ir-rapporti tal-pajjiżi u t-tabella ta' valutazzjoni soċjali.

#### 3.4. *Nippromovu l-opportunitajiet indaqs għal kulhadd, inrawmu l-inkluzjoni soċjali u niġġieldu l-faqar* <sup>(16)</sup>

3.4.1. Il-KESE jtenni l-hteġa li, waqt li jitfasslu l-politiki sabiex jiġu rregolati s-suq tax-xogħol u d-drittijiet soċjali, ikun hemm tahlita bla xkiel tad-dimensjonijiet interkonnessi tal-kompetittività, il-produttività u s-sostenibbiltà soċjali/id-drittijiet tal-haddiema. L-atturi kollha jridu jimpenjaw ruħhom biex jippromovu tkabbir inkluziv u, fl-istess hin, johlqu kundizzjonijiet favorevoli għad-dinja tan-negozju, sabiex jinholqu aktar impjiegi u impjiegi aħjar. L-uniku mod biex jinbnew soċjetajiet aktar ugwali huwa li jiġu ġġenerati tkabbir u impjiegi aktar inkluzivi u sostenibbli, bil-għan li liċ-ċittadini jiggarrantixxulhom kundizzjonijiet tax-xogħol deċenti, remunerazzjoni u pensjonijiet adegwati kif ukoll il-kapaċità li jiġu eżerċitati d-drittijiet tagħhom.

3.4.2. Minkejja li fl-Ewropa s-sitwazzjoni qiegħda titjeb, xorta waħda għad hemm differenzi bejn l-Istati Membri, bejn ir-reġjuni u bejn gruppi differenti ta' nies fis-suq tax-xogħol. It-tkabbir fl-Ewropa mhux qed jibbenefika lill-pajjiżi, lir-reġjuni u liċ-ċittadini kollha bl-istess mod. Xi Stati Membri għadhom qegħdin jesperjenzaw rati għoljin ta' qgħad, dhul nett tal-familji taħt il-livelli ta' qabel il-kriżi, u rati għoljin ta' faqar. Għad fadal differenzi reġjonali kbar u f'xi Stati Membri dawn id-differenzi qegħdin jiziedu.

3.4.3. Ir-rakkomandazzjonijiet speċifiċi għall-pajjiżi <sup>(17)</sup> jista' jkollhom rwol ewlieni biex titjeb l-effettività tal-linji gwida għall-politika dwar l-impjiegi u tal-Pilastru Ewropew tad-Drittijiet Soċjali, u jipprovdu opportunità kbira biex il-politiki nazżjonali jitfasslu skont il-linji gwida u l-prinċipji tal-Pilastru, bil-għan li jinkisbu riżultati komuni. Dawn għandhom jippruvaw inaqqsu dawn id-differenzi u jzidu u jorjentaw ir-riżorsi relatati biex jinkiseb dan l-oġettiv.

3.4.4. F'xi Stati Membri, ir-rata tal-qgħad għadha ma rkupratx għalkollox u għadha aktar minn 10 %. Is-sitwazzjoni taż-żgħażaġh għadha sfida f'diversi pajjiżi: proporzjonijiet kbar ta' żgħażaġh li la huma f'impjiegi, la fl-edukazzjoni jew fit-taħriġ iqajmu thassib għall-impjegabbiltà prezenti u futura tagħhom <sup>(18)</sup>. F'oħrajn, in-nuqqas dejjem jikber ta' haddiema qed ixekkel milli jkun hemm aktar tkabbir.

3.4.5. Kollox ma' kollox, minkejja r-rati tal-impjiegi li qed jiziedu fost in-nisa, id-distakk bejn il-ġeneri fir-rati tal-impjiegi għadhem hemm u qed iwasslu għal diskrepanzi fil-pagi <sup>(19)</sup>. Nies bi f'tit kwalifiki u persuni li ġejjin minn kuntest ta' migrazzjoni, b'mod partikolari, jaffaċċjaw diffikultajiet biex isibu impjiegi <sup>(20)</sup>. In-nies b'diżabbiltà wkoll għadhem fi żvantaġġ <sup>(21)</sup>. Barra minn hekk, għad hemm diskrepanzi reġjonali kbar fil-partecipazzjoni fis-suq tax-xogħol f'bosta Stati Membri. It-tibdil demografiku u l-iżviluppi teknoloġiċi qed jagħtu sura ġdida lis-swieq tax-xogħol Ewropew. Dawn il-problemi jhegħegħ li jiġu solvuti billi jiġu adottati miżuri leġislattivi u amministrattivi u l-kooperazzjoni bejn l-istituzzjonijiet rilevanti u l-imsieħba soċjali.

<sup>(15)</sup> Dikjarazzjoni tal-Prezidenza tal-Kunsill tal-Unjoni Ewropea, il-Kummissjoni Ewropea u l-Imsieħba Soċjali Ewropej dwar "Bidu gdid għad-djalogu soċjali", 2016.

<sup>(16)</sup> ĠU C 367, 10.10.2018, p. 15; ĠU C 237, 6.7.2018, p. 1; ĠU C 440, 6.12.2018, p. 135; SOC/620 (qed titfassal bhalissa); ĠU C 228, 5.7.2019, p. 7.

<sup>(17)</sup> Rakkomandazzjonijiet Speċifiċi għall-Pajjiż.

<sup>(18)</sup> ĠU C 62, 15.2.2019, p. 142.

<sup>(19)</sup> SOC/610(ĠU C 240, 16.7.2019, p. 3); ĠU C 110, 22.3.2018, p. 26; ĠU 440, 6.12.2018, p. 37; ĠU C 262, 25.7.2018, p. 101; ĠU C 110, 22.3.2019, p. 20.

<sup>(20)</sup> L-ispejjeż tan-nuqqas ta' immigrazzjoni u tan-nuqqas ta' integrazzjoni (Rapport ta' informazzjoni); ĠU C 264, 20.7.2016, p. 19; ĠU C 71, 24.2.2016, p. 46.

<sup>(21)</sup> ĠU C 34, 2.2.2017, p. 15; ĠU C 367, 10.10.2018, p. 20; SOC/616 (qed titfassal bhalissa).

### 3.5. Il-Pilastru Ewropew tad-Drittijiet Soċjali

3.5.1. Il-Pilastru Ewropew tad-Drittijiet Soċjali jaqdi rwol ewlieni fit-titjib tal-kundizzjonijiet tax-xogħol u tal-pagi kif ukoll tas-sistemi ta' protezzjoni soċjali fl-Ewropa. Barra minn hekk, huwa essenzjali biex jiġi garantit il-bilanċ bejn ix-xogħol u l-hajja privata u jitjiebu l-istandards soċjali u l-konvergenza bejn l-Istati Membri tal-UE – b'mod partikolari n-negozjar kollettiv u l-aċċess għas-servizzi soċjali. Fir-rigward tal-Pilastru Ewropew tad-Drittijiet Soċjali, il-KESE jtenni l-konkluzjonijiet u r-rakkomandazzjonijiet li għamel f'Opinjoni preċedenti <sup>(22)</sup>.

3.5.2. Ir-rapporti tal-pajjiżi tal-2019 jaqdu attenzjoni partikolari lir-riżultati miksuba mill-Istati Membri b'rabta mad-dimensjonijiet tal-Pilastru Ewropew tad-Drittijiet Soċjali. L-implimentazzjoni tal-Pilastru hija l-boxxla biex jinkiseb it-tkabbir inkluziv, ġust u sostenibbli.

3.5.3. Il-futur tas-suq tax-xogħol għandu jkun suġġett ewlieni fid-dibattiti dwar il-Pilastru tad-Drittijiet Soċjali, li għandu jindirizza t-trasformazzjoni kbira li għaddeja minnu, u għandha tiġi adottata strateġija Ewropea koerenti dwar l-impjiegi li tkopri t-temi li ġejjin:

- l-investimenti u l-innovazzjoni;
- l-impjiegi u l-holqien ta' impjiegi ta' kwalità,
- kundizzjonijiet tax-xogħol ġusti għal kulhadd;
- tranzizzjonijiet ġusti u bla xkiel appoġġjati minn politiki attivi tas-suq tax-xogħol;
- l-involviment tal-partijiet interessati kollha, b'mod partikolari l-imsieba soċjali.

3.5.4. Il-partijiet interessati kollha għandhom jaqdu flimkien biex jiżguraw li, fil-futur, id-dinja tax-xogħol tkun ġusta u inkluziva, toffri opportunitajiet ta' impjiegi lil kulhadd u tippromovi l-progress soċjali, forza tax-xogħol kwalifikata u motivata li jkollha dħul decenti u aċċess għal impjiegi ta' kwalità.

3.5.5. Dan it-titjib irid jiġi ffinanzjat: l-implimentazzjoni effettiva tal-Pilastru fl-Istati Membri ser tkun possibbli biss jekk ikun hemm biżżejjed riżorsi finanzjarji għall-investiment f'politiki soċjali li għandhom l-għan li jimplimentaw id-drittijiet u l-prinċipji permezz ta' inizjattivi ta' politika speċifiċi. Għal dan il-għan għandhom jaqdu rwol importanti mekkaniżmi bħall-Fond Soċjali Ewropew u l-Fond Ewropew għall-Investimenti Strateġiċi.

### 3.6. Il-fondi tal-Unjoni Ewropea <sup>(23)</sup>

3.6.1. Il-KESE jilqa' b'sodisfazzjon l-intenzjoni fl-abbozz ta' Regolament dwar l-FSE+ biex tissahħah ir-rabta bejn l-FSE u l-proċess tas-Semestru Ewropew, b'mod partikolari l-implimentazzjoni tar-rakkomandazzjonijiet speċifiċi għall-pajjiż.

3.6.2. Għal xi Stati Membri, il-fondi tal-UE jirrapprezentaw saħansitra parti kritika mill-investiment pubbliku ta' għandhom. L-allinjament aħjar tal-fondi tal-UE mal-analiżi u r-rakkomandazzjonijiet tas-Semestru Ewropew għandu jtejjeb ir-riżultati u jsahħah l-impatt tal-finanzjament tal-politika ta' koeżjoni.

3.6.3. Il-Fond Ewropew għal Investimenti Strateġiċi u l-Fondi Strutturali u ta' Investiment Ewropej għandhom ikunu maħsuba biex jaqdu rwol kruċjali fil-holqien tat-tkabbir u l-impjiegi u fil-promozzjoni tal-koeżjoni soċjali u territorjali. Il-KESE huwa tal-fehma li użu aktar effettiv u effiċjenti ta' dawn il-fondi huwa meħtieġ u li l-investiment fit-tul f'infrastruttura soċjali u servizzi soċjali ta' kwalità għolja, inkluz permezz tal-Fond Ewropew għal Investimenti Strateġiċi u l-Bank Ewropew tal-Investment, għandu jingħata prijorità u jiġi akkoppjat mal-implimentazzjoni tal-Pilastru.

### 3.7. Id-digitalizzazzjoni

3.7.1. F'bosta Opinjonijiet, il-KESE analizza l-fenomenu tad-digitalizzazzjoni u l-impatt tagħha fuq l-organizzazzjoni tax-xogħol u tal-impjiegi <sup>(24)</sup>.

<sup>(22)</sup> ĠU C 125, 21.4.2017, p. 10; ĠU C 81, 2.3.2018, p. 145; SOC/614 (qed titfassal bhalissa).

<sup>(23)</sup> ĠU C 62, 15.2.2019, p. 165.

<sup>(24)</sup> ĠU C 237, 6.7.2018, p. 8; ĠU C 129, 11.4.2018, p. 7; ĠU C 237, 6.7.2018, p. 1; ĠU C 434, 15.12.2017, p. 36; ĠU C 434, 15.12.2017, p. 30; ĠU C 173, 31.5.2017, p. 45; ĠU C 303, 19.8.2016, p. 54; ĠU C 13, 15.1.2016, p. 161; ĠU C 128, 18.5.2010, p. 74; SOC/622 (qed titfassal bhalissa).

3.7.2. Ir-raba' rivoluzzjoni industrijali ser iġġib magħha bidliet kbar minhabba l-iżviluppi f'oqsma bhall-ġenetika, l-intelligenza artifiċjali, ir-robotika, in-nanoteknoloġija, l-istampar 3D u l-bijoteknoloġija. Dawn il-bidliet ser jaffettwaw it-tendenzi tal-konsum, il-produzzjoni u l-impjiegi u jgħibu sfidi kbar li jehtieġu li n-negozji, l-awtoritajiet u l-individwi jadattaw b'mod proattiv. B'mod parallel għar-rivoluzzjoni teknoloġika, firxa ta' fatturi soċjoekonomiċi, ġeopolitiċi u demografiċi marbuta ma' dawn il-bidliet għandhom effetti miżjuda peress li jinteraġixxu f'direzzjonijiet multipli u jsaħħu lil xulxin. Hekk kif l-industrija kollha qed tadatta, il-maġġoranza tal-impjiegi għaddejjin minn bidliet radikali.

3.7.3. Filwaqt li xi impjiegi aktarx li jsiru superfluwi u oħrajn qed jiffjorixxu, l-impjiegi ezistenti jehtieġu li jiġu akkwistati l-hiliet neċessarji. Huma meħtieġa miżuri speċifiċi biex jiġu indirizzati n-nuqqas ta' hiliet, il-qgħad tal-massa u l-inugwaljanzi dejjem jikbru; għal dan hemm b'zonn taħriġ mill-ġdid u titjib tal-hiliet, approċċ proattiv għat-tagħlim tul il-ħajja, inċentivi u tagħmir xierqa, kif ukoll shubijiet multisettorjali.

3.7.4. Għarfien aħjar dwar in-natura li tinbidel tax-xogħol u tar-relazzjonijiet ta' impjeg fl-era diġitali għandu jwassal għal politika tal-UE dwar l-impjiegi aktar effettiva.

3.7.5. Għandha tingħata prijorità lit-tagħlim tul il-ħajja, lit-taħriġ mill-ġdid u lill-iżvilupp tal-hiliet, sabiex kulhadd ikollu l-opportunità li jsib impjeg f'post tax-xogħol globalizzat b'teknoloġija avvanzata u li jkollu aċċess għall-informazzjoni u s-servizzi, li whud minnhom huma essenzjali.

3.7.6. Fl-era diġitali, huwa essenzjali li dawk li huma esposti għar-riskju jkunu garantiti l-aċċess għall-Internet u għal taħriġ biex jiksbu l-kompetenzi diġitali, jingħataw l-opportunità biex jeżerċitaw id-drittijiet tagħhom u jkollhom aċċess għas-servizzi soċjali, b'mod partikolari dawk fundamentali.

3.7.7. L-inugwaljanzi u r-riskji soċjali ġodda assoċjati mar-rivoluzzjoni diġitali jistgħu parzjalment jirriżultaw ukoll mill-fenomeni tal-eskluzjoni diġitali, peress li xi partijiet tal-popolazzjoni m'għandhomx hiliet tal-informatika u għarfien bażiku f'dan ir-rigward, meħtieġa biex ikunu jistgħu jaċċessaw l-informazzjoni u s-servizzi, li xi whud minnhom huma essenzjali.

Brussell, 20 ta' Ġunju 2019

*Il-President*  
*tal-Kumitat Ekonomiku u Soċjali Ewropew*  
Luca JAHIER

## APPENDIĊI

Dawn il-punti li ġejjin tal-Opinjoni tas-sezzjoni ġew modifikati biex jirriflettu l-emenda adottata mill-assemblea, iżda rċevew aktar minn kwart tal-voti (Artikolu 59(4) tar-Regoli ta' Proċedura):

1.4. Hemm bżonn politiki u riformi strutturali li jiffaċilitaw il-holqien ta' impjegi ta' kwalità, il-promozzjoni ta' intraprenditorija responsabbli, l-iżvilupp ta' SMEs u ta' intraprizi soċjali, kif ukoll l-abbandun tal-prinċipju "Ahseb l-Ewwel fiz-Żghir" favur l-approċċ "Aġixxi l-Ewwel għaż-Żghir".

**Riżultat tal-votazzjoni:**

*Favur:* 117

*Kontra:* 86

*Astensjonijiet:* 15

---